




మానవ సేవ

ధనికొండ హనుమంతరావు

తీయని కలలుకన్న నిద్రనుంచి మెలకువ వచ్చింది - డాక్టర్ గోపాలానికి. ఐతే మంచం మీదినుంచి లేవబుద్ధి కాలేదు. గడియారం నాలుగు గంటలు కొట్టింది. ఇంకా గంటన్నర మైమున్నది. కనుక మరో అరగంట సేవన్నా తీయని ఆలోచనల్ని సాగించుకోవచ్చనుకున్నాడు డాక్టర్.

తన జీవితంలోని ముఖ్య ఘట్టాలన్నీ శరవేగంతో ఆయన బుర్రలో మెరుపులవలె మెరిసినవి :

బాల్యంలో తాను అనుభవించిన బీదరికమూ, తల్లి ఎన్నో కష్టాలుపడి చదువు చెప్పించటమూ, తాను తల్లి కష్టాన్ని వృధాకానీకుండా ఉత్తమ తర గతుల్లో ప్యాసు కావటమూ,



స్కాలరుషివ్స్, ఇతర బహుమానా
 లెన్న్ పొందటమూ, కాలేజీ చదు
 వులు కూడా పూర్తిచేసి డాక్టరు
 అయ్యేందుకు ఉత్సాహపడటమూ,
 ఇంతలో తల్లి కూడా మరణించగా,
 ఏకాకిగా మద్రాసువచ్చి, వారాలు
 చేసుకుంటూ, ట్యూషన్లు చెప్పు
 కుంటూ మెడిసిన్ చదవటమూ-తన
 ప్రతిభా విశేషాల కారణంగా నలుగురి
 మన్ననల్ని పొందటమూ, ముఖ్యంగా
 విశ్వేశరావుగార్ని - అంతకన్న అస

సూయాదేవి హృదయాన్ని దోచెయ్య గలగటమూ, ఏకైక పుత్రికను కాదన తలచుకొన్నారావుగారు అనసూయా దేవినిచ్చి తనకు పెళ్ళి చేయటమూ, ఆ దెబ్బతో తన పని తంతే గారెల బుట్టలో వడ్డట్టు కావటమూ, తన జీవిత చక్రమే సానుకూలంగా తిరగ నారంభించటంతో, ఐశ్వర్యవంతు డైన మామగారి సహాయ సంపన్న తతో కనడాకు వెళ్ళి హృద్రోగ నిపు ణుడు కావటమూ, ఆ తరువాత స్వంత ప్రాక్టీస్ పెట్టటంవల్ల కొద్ది మందికే తాను సేవ చేయగలుగు తాననే ఉద్దేశ్యం అడ్డురాగా, అత్యధిక సంఖ్యాకులకు తాను సేవచేయాలనే కుతూహలం వెన్నాడగా జనరల్ హాస్పిటల్ లో హృద్రోగ నిపుణుడుగా జేరటమూ జరిగింది.

ఎంత మంది బీద ప్రజలను తాను మృత్యుగర్భారంలోంచి తప్పించాడో తలుచుకుంటేనే తన జన్మ పాపన మైనట్లు, మైమరిపించే విధంగా శరీరం పులక లెత్తుతుంది. డబ్బు ప్రస్తావన లేకుండా మానవసేవే పరమ లక్ష్యంగా వృత్తి ధర్మాన్ని స్వీకరించాడు. ఐతే తానుకూడా ధన సంపాదన చేసి తీరాలని నలుగురూ అనటమూ, తాను కూడా నమ్మటమూ జరగటంలో, ఉదయం రెండు గంటలసేపు ఇంటి దగ్గర కన్వల్ టేషన్ ఏర్పాటుచేశాడు.

మొదట్లో ఐదు రూపాయిలతో ఆరంభమై ఇప్పుడది యాభై రూపాయి లైంది. లక్షలు గడించిన తనకు ఇప్పుడా ధనాపేక్ష కూడా లేదు. ఐనప్పటికీ రోగుల సంఖ్య ఐదు రూపాయిల నాడు ఎలా ఉన్నదో, యాభై రూపాయిలనాడూ అలాగే ఉన్నది. ఒక్కోనాడు విసుగుపుట్టి అనేక మంది రోగుల్ని మర్నాడు రమ్మని చెప్పటం, ఆ మర్నాడూ తాను చూడలేనన్ని కేసులు కాచుకొనికూర్చోవటం జరుగు తూనే ఉన్నది.

స్వేషలిష్టుగా తన పేరు ప్రఖ్యా తులు దేశపు నలుమూలలా అలము కున్నవి. దూర తీరాలనుంచి లక్షాధి కారులు వచ్చి, చికిత్సపొంది పెద్దపెద్ద మొత్తాలు ముట్టజెప్పిపోతూనే ఉన్నారు. ఈ విధంగా తాను కలలో కూడా ఊహించలేనంత డబ్బు సంపా యించాడు.

ఇక దాంపత్య జీవితము - మూడు కాయలు ఆరుపూవులుగా ఉన్నది. అసలు ఇల్లాలి రాకతోనే అదృష్ట దేవత కూడా తనను వరించటం జరిగింది. అందుకనే అనసూయాదేవి (అసలు పేరు అనసూయే ఐనా 'దేవి' తాను జేర్చాడు) అంటే తనకు పంచ ప్రాణాలూను.

—ఆ తలపుల ప్రవాహానికి ఆనకట్ట వలె లెలిఫోన్ గణగణమన్నది. లెలి

ఫోన్ వై వై నా. చూడకుండానే గోపాలం ఎంతో చికాకుపడ్డాడు. అదేమీ గమనించకుండా 'టెలిఫోన్ మోగుతూనే ఉన్నది. ఐనప్పటికీ గోపాలం లేచివెళ్ళి 'టెలిఫోన్'ను ఎత్తలేదు.

కొట్టుకు కొట్టుకు అదే ఆగిపోతుందనుకున్నాడు గోపాలం. కాని అది ఘోషపెడుతూనే ఉన్నది.

అనసూయాదేవి వచ్చి 'టెలిఫోన్' ఎత్తింది. కాస్త విని "లైన్ లో ఉండండి—" అన్నది.

అప్పటికీ గోపాలం చిరాకుగా కళ్ళు తెరిచాడు.

"ఏరోడ్రోమ్ నుంచి—" అని అనసూయాదేవి 'టెలిఫోన్'ను తన భర్త చేతికి ఇచ్చింది.

"హలో!" అన్నాడు డాక్టర్ గోపాలం చిరాకు ధ్వనించే కంఠ స్వరంతో.

"డాక్టర్ గారేనా మాట్లాడేది?"

"ఔను. . . డాక్టర్ గోపాలం, హార్ట్ సైపెలిస్ట్" ఆ చిరాకును రెట్టించాడు.

"నేను ఏరోడ్రోమ్ నుంచి మాట్లాడుతున్నాను సార్. ఫీప్ స్ట్ర్యూవర్ట్ ను. బొంబాయి నుంచి వస్తున్న విమానంలో ఒక పాసింజర్ కు హార్ట్ ఎటాక్ వచ్చిందనీ, ఏరోడ్రోమ్ దగ్గర హార్ట్ సైపెలిస్టును సిద్ధంగా ఉంచమనీ వైర్ లెస్ మెసేజ్ వచ్చింది.

విమానం మరో గంట, గంటంపావుకు వస్తుంది. కనుక మీరు దయచేసి ఇక్కడికి రావాలని కోరుతున్నాను—"

డాక్టర్ గోపాలానికి చాలా చిరాకు వేసింది. ఈ రోగాలకు ఆదివారా లేమిటి, సోమవారాలేమిటి— రాత్రు లేమిటి, పగళ్లేమిటి? తనను కాస్త విశ్రాంతి తీసుకోనీవుగదా! ఇన్ని వేలమంది గుండె జబ్బులకు చికిత్సచేసే తన గుండె ఎలా తయారవుతుందో నన్ను సానుభూతన్నా ఉన్నదా పిల్లకు? ఎవడో విమాన ప్రయాణీకునికి హార్ట్ ఎటాక్ వస్తే పిలుపు తనకేనా? 'టెలిఫోన్' డై రెక్టరీమాసి పిలిచి ఉంటారు. మొదట్లో రోగులమీద ఉండే జాలి, దయా ఇప్పుడు, యీ వయస్సులో లేవు. అంతా రొటీన్-డై నందిన కార్యక్రమంగా సాగిపోతూన్నది. వృత్తిమీద శ్రద్ధ కూడా పూర్వమంత లేదు.

"నాకు వేరే పని ఉన్నది. ఇంకెవర్నూ పిలవండి—" అని కాస్త మృదువుగానే చెప్పాడు డాక్టర్ గోపాలం.

"మీకన్న ప్రముఖులులేరు. అవతల ఒక మానవప్రాణం డాక్టర్!"

డాక్టర్ గోపాలానికి చద్రుమన్నది. డాక్టర్ గా తన బాధ్యతను గూర్చిన హెచ్చరిక ఏమిటి? తాను ఎన్నిజైల మానవ ప్రాణాలను ఇంతకుముందు

రక్షించలేదు కనుక ! ఒకవేళ యీ మానవ ప్రాణిని రక్షించలేకుంటే మాత్రం వచ్చిపడే ప్రమాదమేమిటి ? అవకీర్తి ఏమిటి ? నష్టమేమిటి ?

“అయ్యా, నేను ఆలిండియా డాక్టర్స్ కాన్ఫరెన్స్ కు వెళ్ళితిరాళి. ఆదివారంనాడు కూడా కాన్ఫరెన్స్ డిపార్టుమెంట్ పీల్చుకోవాలి. మీరు చెప్పేది అంత సీరియస్ కేసే అతే, నేను వచ్చిచేసేది ఏమీ ఉండదు. కాకుంటే రేపు ఉదయంనాకా ఎలాగూ రోగి బతికి ఉంటాడు కనుక, రేపు చూసుకుంటాను....”

“డాక్టర్ ! మీరు — ”

“విసండి-నాకు టైమ్ లేదు. మీరు జనరల్ హాస్పిటల్ కు ఫోన్ చేసి ఏంబులెన్స్ తెప్పించుకోండి. అక్కడ, వాళ్ళు చూస్తారు—” అని ఇక యీ సంభాషణను పొడిగించేందుకు ఇష్టంలేక ఫోన్ పెట్టేశాడు డాక్టర్ గోపాలం.

— గదిలో ప్రశాంతత ఏర్పడ్డంతో గోపాలం తిరిగి తన తలపుల తాలూకు తెగిన కొనను అందుకున్నాడు !

జీవితం తన కిప్పుడు వడ్డించిన విస్తరి. స్వయం ప్రతిభా విశేషాలకు తోడుగా ‘కలిసిరావటం’ కూడా జరిగింది. సంసారసౌఖ్యం పరాకాష్ఠ నందుకుంది. కలిగింది ఒక్కడే కొడు కైవా-రవ్వలాటివాడు-మాధవరావు. 20 ఏళ్ళ వయసులోనే లండన్ లో

యం. డి., చదువు కు వెళ్ళాడు. తన తదనంతరం తనంత గొప్ప హాట్ సైపెరిస్టు అవుతాడనేందుకు ఎలాటి సందేహమూలేదు.

ఇవాళ ఐదున్నరకు ఆలిండియా డాక్టర్స్ కాన్ఫరెన్స్ లో తాను ‘మానవసేవ’ ను గూర్చి అనర్గళంగా మాట్లాడబోతున్నాడు. రాత్రి చాలా సేపు మేలుకొని కూర్చిన ఆణిముత్యాల్లాటి వాక్యాలు ఆ ఉపన్యాసంలో ఎన్నో దొర్లినవి. వాటిల్లో కొన్నిటిని డాక్టర్ జ్ఞాపకం చేసుకున్నాడు.

‘నీవెంత సుఖపడుతున్నావనికాదు నీ చుట్టూ ఉన్న జనావళిని ఎంత సుఖ పెట్టావనేదే ముఖ్యం !

‘ఎంత మందిని మృత్యు గహ్వరం నుంచి రక్షించావో, రక్షించాలని కంకణం కట్టుకున్నావో, అదే నీ జన్మ సాఫల్యత !

‘మానవుని విలువను డాక్టర్ వృత్తిలోకన్న మిన్నగా చూపేది మరొకటిలేదు, డాక్టర్ ప్రాణదాహ అనేదాన్ని ఏమరిచివుండకు. ఎప్పుడు, ఎక్కడ, ఏవిధంగా ఆపత్సమయం ఆసన్నమౌతుందో, నడుంకట్టుకొని కార్యరంగంలోకి దూకి, మృత్యు వుతో పోరాడి వీరుడివనిపించుకో.

‘మానవసేవే మాధవసేవ అనేవిషయాన్ని గాఢ నిద్రలో కూడా మరిచి పోకు. ఏ తరగతికి చెందినవాడైనప్ప



“నాకు వకీలు లేడు. నన్ను నేనే డిఫెండు చేసుకుంటాను.”

టీకీ మానవుడు ఒక్కడే! వాడి సేవకు ఎప్పుడూ సందేహించకు. నిండు మనసుతో నీవిద్యాకౌశలాన్ని ప్రదర్శించు. ప్రాణ రక్షణకు మించిన పవిత్రకార్యం మరొకటి యీ ప్రపంచంలోలేదు. నీ శ్రమ నంతట్నీ మానవాభ్యుదయానికే అంకితం చెయ్యి—'

ఇలాటి మెరికల్లాటి వాక్యాలను తలుచుకుంటుంటే డాక్టర్ గోపాలానికి ఒళ్ళు జలదరించింది.

గడియారం అరగంట గడిచి పోయిందని హెచ్చరించింది.

“మిటింగేదో ఉన్నదన్నారు!” అని భార్య కూడా చేసిన హెచ్చరిక

రికతో, ఎంతో ఉత్సాహం రాగా, గోపాలం పక్కమించి లేచాడు.

త్వరతరగా బాత్ రూమ్ వైపు దారి తీశాడు.

గోరువెచ్చని నీరు ఒంటిమీద పోసుకుంటూంటే నిద్ర తాలూకు బడలికంతా మాయమై హాయిహాయి అనిపించింది. విదేశాల్లో తయారైన సబ్బు పరిమళం ఆహ్లాదకరంగా ఉన్నది. జీవితంలో తనంత హాయిగా ఉండే వారెవరైనా ఉన్నారా?

తన గదిలో మళ్ళీ టెలిఫోన్ మోగుతోంది. రుచికరమైన భోజనం చేస్తుంటే సుదర్శనలో పలుగురాయి

పంటికింద పడ్డట్లుండది! అధునాతన ప్రపంచంలో టెలిఫోన్ ను చూసి మానవుడు మురిసిపోతూంటాడు; కాని ఒకో సమయంలో ఎంత ప్రశాంతతను అది భంగపరుస్తూంటుందో!

భార్య ఏదో మాట్లాడి ఉంటుందని అనుకున్నాడు గోపాలం. తొందర పడకుండా హాయిగా స్నానంచేసి, డ్రెస్ చేసుకొని గదిలోకి వచ్చాడు.

“ఆ ఏరోడ్రోమ్ నుంచి మళ్ళీ పిలిచారు—” అంది భార్య.

“నేను వచ్చేందుకు వీల్లేదని చెప్పినా వాళ్ళకి బుద్ధిలేదు.” అన్నాడు డాక్టర్ గోపాలం.

“మీరు వచ్చి మాట్లాడతారని చెప్పాను.” తన బాధ్యతను వొదిలించుకున్న దామె.

చిరాకుగా ఉన్నా భార్య మీది గౌరవంచేత, అనురాగంవల్ల డాక్టర్ గోపాలం టెలిఫోన్ తిప్పాడు.


“నేను డాక్టర్ గోపాలాన్ని మాట్లాడుతున్నాను. ఇంతకుముందే నేను రాలేనని తమకు విన్నవించుకున్నాను. మాటిమాటికీ ఫోన్ చేసి...”

“డాక్టర్ గారూ! ఒక్క మనవి వినండి. తమ ఆదేశానుసారం ఇతర డాక్టర్లకు ఫోన్ చేశాను. ఎవరికి వారు ఆలిండియా మెడికల్ కాన్ఫరెన్స్ కు పేళ్ళాలనే అన్నారు. అందులోనూ

ఇది హోర్ట్ ఎటాక్ కేసు. ఎంత ప్రమాదకరమైనదో, వెను వెంటనే హోర్ట్ సైపెలిస్టు చూడకుంటే ప్రమాతుందో నేను వేరుగా చెప్పక్కర్లేదు.... ఆ వచ్చే రోగి ఎవరో, ఎక్కడివాడో కూడా మాకు తెలియదు. నూ బంధువు, నేనీహితుడుకాదు సరికదా - చివరకు పరిచయస్థుడు కూడా కాదు. ముక్తూ మొహమూ తెలియని ఆ మానవుణ్ణి రక్షించేందుకు మేము ప్రయాసపడుతున్నాము. బాధ్యతగా భావించి—”

మధ్యలోనే డాక్టర్ చిరాకుతో అన్నాడు. “మిస్టర్! ఆ మాత్రం బాధ్యతలు మీ కొక్కరికే తెలుసనీ, మాకు తెలియవనీ మీరు పొరబడు తూన్నట్లు తెలుస్తోంది. అహోరాత్రులు మేమెంత కష్టపడి మానవసేవ చేస్తున్నామో బహుశా మీకు తెలియదనుకుంటాను. ‘మానవసేవ’ అంటే ఏమిటో, యీ వృత్తిలో ఉన్నవారు ఎంత మానవసేవ చేస్తున్నారో మొదలైన విషయాలు ఇవాళ కాన్ఫరెన్సులో మాట్లాడుతాము. తీరిక ఉంటే మీరూ రండి, లేదా రేపు పేపర్ లో చదువుకోండి. నాకు టైం ఐంది—వెళ్ళాలి—”

అని టెలిఫోన్ పెట్టేసి డాక్టర్ గోపాలం ఆవరాబాదరా తన కారు దగ్గరికి పరుగెత్తాడు.



2

కాన్ఫరెన్స్ కళకళ్యాడు తూ ఉన్నది. దేశంలోని వివిధ ప్రాంతాల నుంచి ప్రత్యేక వైపుణ్యాలున్న డాక్టర్లు, విఖ్యాతులైన వారు ఎందరో వచ్చి ఉన్నారు. చిన్నచిన్న డాక్టర్లు తాము కూడా ఎప్పటికైనా ఆ గొప్ప వారి స్థాయిని అందుకుంటామా అనే అనుమానంతోనూ, ఆ ఘనులు మాట్లాడే పసిడి పలుకుల్ని విని జీర్ణించు కోవాలనే కుతూహలంతోనూ వేచి ఉన్నారు.

'మానవసేవ' అనే విషయమీద ఒకరి మించి మరొకరు మాట్లాడు తున్నారు. డాక్టర్ గోపాలం కూడా రాత్రి తయారుచేసుకున్న ఉపన్యాసాన్ని గంభీర ధోరణిలో చదివేశాడు. అనేకసార్లు సఖికుల కరతాళ ధ్వనుల కారణంగా ఉపన్యాసాన్ని కొద్ది క్షణాలపాటు ఆపుకోవలసి వచ్చింది.

తాను ఆశించిన దానికన్న ఎక్కువ ఎఫెక్ట్ వచ్చినందుకు డాక్టర్ గోపాలం ఉప్పొంగిపోయాడు. కీర్తితో ఎంతో బరువెక్కిన ఆయన శరీరం కుంగి పొయ్యేందుకు మారుగా ఎంతో తేలికై గాలిలో తేలియాడు తూన్నట్లు తోచింది.

ఆ తరువాత మాట్లాడిన వారు డాక్టర్ గోపాలం ఉపన్యాసాన్ని శ్లాఘించటంలోనూ, అధునాతన వర్ణ తుల్లో ఆయన హృద్రోగులకు చేసే చికిత్సా విధానాన్ని పొగడటంలోనూ నిమగ్నులయ్యారు.

ఉపన్యాసాలు ఇంకా సాగుతూనే ఉన్నవి. ఎవరో వచ్చి గోపాలం చెవి దగ్గరకు వొంగి "మిమ్ము ఎవరో తెలి ఘోన్లో పిలుస్తున్నారు సార్!" అన్నాడు.

వాడే - ఏరోడ్రోమ్ నుంచి తనను రమ్మని వేధించుకు తింటూన్నవాడే

ననే అనుమానం కలగటంతో డాక్టర్ గోపాలానికి అరికాలిమంట నెత్తి కెక్కింది. ఎలాగో తమాయించుకొని “ఇప్పుడు ఇక్కణ్ణుంచి కదిలేందుకు వీలేదని చెప్పు” అన్నా డాయన. ఆ వచ్చిన వాడు వెళ్ళిపోయాడు.

సభంతా నిశ్శబ్దంగా ఆయా ఉప వ్యాసాలను వింటూ, మానవసేవ తాలూకు పరమార్థాన్నీ, సారాన్నీ నరసరానికి పట్టించుకుంటోంది.

పావుగంట గడిచాక మళ్ళీ ఎవరో వచ్చి గోపాలం చెవి కొరికారు: “మీ ఇంటి దగ్గర్నుంచి పిలుస్తున్నారు సార్!” అని

ఈసారి చిరాకు పడకుండానే డాక్టర్ గోపాలం లేచి వెళ్లాడు. అవతలినుంచి అనసూయా దేవి మాట్లాడుతోంది: ఆమె కంఠస్వరం వాణికిపోతోంది, గొప్ప షాక్ తగిలిన వ్యక్తి, మాట్లాడక తప్పనప్పుడు ఏవిధంగా మాటలు కూడ బలుక్కుంటుందో ఎంతో అనుభవమున్న డాక్టర్ గోపాలం ఊహించకపోలేదు.

“పరోడ్రోమ్ నుంచి కబురండీ.. మన మాధవుడు హార్ట్ ఎటాక్ తో బోంబే హాస్పిటల్ నుంచి దిగి గంట మైగా అయిందట..”

“ఎవరూ? మాధవుడా? వాడు లండన్ వెళ్ళాడుగా! జాంబే నుంచి రావటమేమిటి?” డాక్టర్

గోపాలానికి అంతా అయోమయంగా ఉన్నది.

“మీరు వెళ్ళాక కేబిల్ వాకటి వచ్చింది. నేనప్పుడు అది విప్పలేదు. పారిస్ లో హార్ట్ ఎటాక్ రావటంతో- ఎవరెంత చెప్పినా వినక, మాధవుడు తిరుగు ప్రయాణం చేస్తున్నట్లుగా కేబిల్ లో ఉంది!”

ఇక మాట్లాడి కాలయాపనచేయటం ఎంత మౌఢ్యమో డాక్టర్ గోపాలానికి అర్థమయింది.

“ఇప్పుడే వస్తున్నాను” అని తెలి ఘోస్ పెట్టేసి డాక్టర్ గోపాలం ఆఘమేఘాలమీద ఇంటికి బయలు దేరాడు.

తన భార్య మొహంలో కత్తిచేటు కూడా నెత్తురుచుక్క ఉన్నట్లు తోచ లేదు గోపాలానికి. హడావిడిగా ఏమ రైన్ స్వి జాగ్ సర్దుకున్నాడు.

“పరోడ్రోమ్ కు ఘోస్ చేశాను..” అన్నది అనసూయా దేవి. “ఎంతమంది డాక్టర్లకు ఘోస్ చేసినా ఒక్కరూ రాలే దట. సీరియస్ కేసేనని తాము అభి ప్రాయ పడుతూన్నారట .. యీ డాక్టర్ల గుండెలు ఎంత బండ మొండివో!”

భార్య మాటలు డాక్టర్ గోపాలానికి సరిగా అర్థం కావటంలేదు. కాని చివరకు ఆమె అన్న మాటలు మాత్రం హృదయపు లోతుల్లో



“ఒరేయి కిష్టాయ్, నీ భార్య చచ్చిపోయిందిరా?”

“అలాగా! అయితే యింకా రెండు సుంతలు వెయ్యి, దుఃఖం మర్చిపోతాను.”

ఘాటుగా నాటుకున్నవి. ఆమె పొర బడినట్లు తేలిగ్గా తెలుస్తోంది. ఎంచు కంటే-ఆమె అన్నట్లు డాక్టర్ గుండెలు మొండిబండలే ఐన పక్షంలో తన హృదయం ఇప్పుడిలా నీరైపోతూ, తనను నిలవనీకుండా చేస్తుందా?

భార్య సమేతంగా డాక్టర్ గోపాలం అరవైమైళ్ళ స్పీడుతో ఏరోప్లాన్ వైపు కారు పోనిచ్చాడు.

3

డాక్టర్ గోపాలం నిద్రమేల్చాని సూర్యోదయాన్ని చూశాడనటంకన్న మేలుకొనేకండి తన జీవితంలో మొట్టమొదటిసారి సూర్యోదయాన్ని యీ నాడు చూశాడనటం సమంజసం.

తెల్లవారుజాముదాకా గుండె లవి నేట్లుగా దుఃఖించిన అనసూయాదేవి, కటికనేలమీద తలకింద మెత్తని తల గదా అన్నా లేకుండానే సొమ్మ సిల్లింది. తన చేతుల్లోంచి అన్ని అవకాశాలూ జారిపోగా జీవమున్న కట్టె వలె నిలబడి తన శూన్యదృక్కుల్ని దేనిమీదా కేంద్రీకరించలేని అశక్తుడయ్యాడు డాక్టర్ గోపాలం.

ఉదయపు వార్తాపత్రిక వచ్చింది. బంగళా చుట్టూ భరించలేని శోకం మూర్తీభవించి, గడ్డకట్టిపోయింది.

యదాలాపంగానే పత్రిక విప్పాడు డాక్టర్.

గత సాయంత్రం ‘మానవసేవ’ను గూర్చి తానిచ్చిన ఉపన్యాసం మకు

టాలతో ప్రచురించబడింది. అదంతా చదవవలసిన పనిలేదు; దాని మీద ఇంటరెస్టులేదు.

ఆకిందనేకన్న వార్తకూడా తనకు కొత్తకాదు. సుప్రసిద్ధ హైద్రోగ నిపుణుడైన డాక్టర్ గోపాలం పక్షేక పుత్రుడు మూఢవరావు - సకాలంలో సరైన డాక్టర్ లభ్యపడని కారణంగా, హార్ట్ ఎటాక్ తో ఏరోడ్రోమ్ లో మరణించినందుకు పత్రిక వారు తమ సంతాపాన్ని తెలియజేశారు!

మానవసేవను గూర్చి తాను నిన్న చెప్పిన ఉపన్యాసంలోని ఆణిముత్యాల్లాటి వాక్యాలు, తాను మనసా వాచా నమ్మినవి ఎంత నిరర్థకమైనవో డాక్టర్ గోపాలానికి నిన్న ఏరోడ్రోమ్ లోనే తెలిసింది. ఇప్పుడు వాటిని ఖండిస్తూ తాను మరొక ఉపన్యాసం ఇవ్వవలసిన పనిలేదు. దేశంలో వార్తాపత్రికలు

చదివే వారందరూ పూడా వాటిని ఎంతో మెచ్చుకోవచ్చు. పిల్లలకు కాపీ వుస్తూ కాలకు గాను కొన్ని వాక్యాలను పరుకోనూవచ్చు. కాని ఆ మాటలన్నీ కూడా తన జీవితంలో అర్థవిహీనమై, నిస్తేజంగా, నిస్సారంగా - పనిలేనివాడు నిఘంటువులో నుంచి ఏరి, పర్చి కూర్చిన పదజాలాల వలె నిస్ఫుల్లయోజనం! అందుకనే ఆ వార్తాపత్రికను తునాతునకలుగా చింపి పారేశాడు—డాక్టర్ గోపాలం.

ఇప్పుడు నిజమైన 'మానవసేవ' ఏమిటో దాని రూపురేఖ తెలాటివో, ఆచరించవలసిన విధానా లేమిటో డాక్టర్ గోపాలానికి నసాశానికి అంచేట్లుగా వంటబట్టింది తనలో తను సిగ్గు పడుతూ, కుంగిపోతూ పూలనున్న కుర్చీలో కూలబడి సకాలంలో మానవ సేవ చేయలేని తన అసమర్థతను గూర్చి దుఃఖించసాగా డాయన. ★

రక్షణకు అప్పునివ్వండి
 రక్షణ డిపాజిటు పత్రాలలో
 మదుపు పెట్టండి.